



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 18.06.2024 TIME : 07.25 AM

പ്രധാന വാർത്തകൾ

- 1). പ്രധാനമന്ത്രി നരേന്ദ്രമോദി ഇന്ന് സ്വന്തം മണ്ഡലമായ വാരാണസി സന്ദർശിക്കും. പിഎം കിസാൻ സമ്മാൻ സമ്മേളനത്തിൽ പങ്കെടുക്കും.
Prime Minister Narendra Modi will visit his parliamentary constituency Varanasi today ;PM will participate in the Kisan Samman conference.
- 2). പി.എം കിസാൻ നിധിയുടെ പതിനേഴാം ഗഡുവായി 20,000 കോടിയിലധികം രൂപ പ്രധാനമന്ത്രി ഇന്ന് വിതരണം ചെയ്യും.
Prime Minister will release the 17th instalment amounting to more than 20,000 crores rupees to around 9.26 crore beneficiary farmers under the Pradhan Mantri Kisan Samman Nidhi through Direct Benefit Transfer.
- 3) കോട്ടയം കുമരകത്തെ കൃഷി വിജ്ഞാൻ കേന്ദ്രത്തിൽ നടക്കുന്ന കിസാൻ സമ്മേളനത്തിൽ കേന്ദ്ര മന്ത്രി ജോർജ്ജ് കുര്യൻ പങ്കെടുക്കും.
Union Minister George Kurien will participate in the Kisan Conference to be held at Krishi Vijyan Kendra, Kottayam Kumarakam.
- 4). അമേരിക്കൻ ദേശീയ സുരക്ഷാ ഉപദേഷ്ടാവ് ജെയ്ക്ക് സള്ളിവൻ പ്രധാനമന്ത്രിയുമായി കൂടിക്കാഴ്ച നടത്തി. ഇരുരാജ്യങ്ങളും തമ്മിലുള്ള ബന്ധം കൂടുതൽ ആഴത്തിലാകുമെന്ന് വൈറ്റ് ഹൗസ്.
USA National Security Advisor Jake Sullivan met Prime Minister Narendra Modi in New Delhi. The White House has reiterated that the visit of Jake Sullivan to India will further deepen the partnership between the two countries.

5). വയനാട് എം. പി സ്ഥാനം രാഹുൽഗാന്ധി രാജിവെയ്ക്കും.
ഉപതിരഞ്ഞെടുപ്പിൽ വയനാട്ടിൽ പ്രിയങ്ക ഗാന്ധി മത്സരിക്കും.

Rahul Gandhi to retain Rae Bareli Lok Sabha seat, Priyanka Gandhi to contest from Wayanad in bypoll.

6). യൂറോ കപ്പിൽ ബെൽജിയത്തെ അട്ടിമറിച്ച് സ്ലൊവാക്യ.
ട്വന്റി-20 ലോകകപ്പിൽ സൂപ്പർ - 8 മത്സരങ്ങൾ
നാളെമുതൽ.

In the UEFA European Football Championship, Slovakia defeated Belgium;
Twenty-20 World Cup Super-8 matches from tomorrow.

PM-UP-BIHAR

പ്രധാനമന്ത്രി നരേന്ദ്ര മോദി ഇന്ന് സ്വന്തം മണ്ഡലമായ വാരാണസി സന്ദർശിക്കും. മൂന്നാംവട്ടവും പ്രധാനമന്ത്രിയായി അധികാരമേറ്റശേഷം ആദ്യമായാണ് ശ്രീ നരേന്ദ്രമോദി സ്വന്തം മണ്ഡലത്തിൽ എത്തുന്നത്. വാരാണസിയിൽ പ്രധാനമന്ത്രി കിസാൻ സമ്മാൻ സമ്മേളനത്തിൽ അദ്ദേഹം പങ്കെടുക്കും. തുടർന്ന് ദശാശ്വമേധ ഘട്ടിൽ ഗംഗ ആരതിയിൽ പങ്കെടുക്കും. കാശി വിശ്വനാഥ ക്ഷേത്രത്തിലും ദർശനം നടത്തും. നാളെ ബിഹാർ സന്ദർശിക്കുന്ന പ്രധാനമന്ത്രി, നളന്ദ സർവകലാശാലയുടെ രാജഗിരിയിലുള്ള ക്യാമ്പസ് ഉദ്ഘാടനം ചെയ്യും. 17 രാജ്യങ്ങളുടെ പ്രതിനിധികൾ ചടങ്ങിൽ പങ്കെടുക്കും.

KISAN SAMMAN NIDHI - (INTRO)

പി എം കിസാൻ സമ്മാൻ നിധിയുടെ പതിനേഴാം ഗഡുവിന്റെ ഭാഗമായി 20,000 കോടിയിലധികം രൂപ പ്രധാനമന്ത്രി നരേന്ദ്രമോദി ഇന്ന് വിതരണം ചെയ്യും. 9 കോടി 26 ലക്ഷത്തോളം കർഷകർക്ക് തുക കൈമാറും. സ്വയം സഹായ സംഘങ്ങളിലെ 30,000 വനിതാകർഷകർക്ക് കൃഷി സവികൾക്കുള്ള സാക്ഷ്യപത്രവും പ്രധാനമന്ത്രി വിതരണം ചെയ്യും.

വിശദാംശങ്ങളിലേക്ക്
(VOICE.....)

രാജ്യത്തെ 732 കൃഷി വിജ്ഞാന കേന്ദ്രങ്ങൾ, ഒരു ലക്ഷത്തിലധികം പ്രാഥമിക കാർഷിക സഹകരണ സംഘങ്ങൾ, 5 ലക്ഷം പൊതു സേവന കേന്ദ്രങ്ങൾ എന്നിവിടങ്ങളിലായി 2.5 കോടിയിലധികം കർഷകർ പരിപാടിയിൽ പങ്കെടുക്കും. തിരഞ്ഞെടുത്ത 50 കൃഷി വികാസ് കേന്ദ്രങ്ങളിൽ ഇതിന്റെ ഭാഗമായി സംഘടിപ്പിക്കുന്ന പ്രത്യേക പരിപാടികളിൽ കേന്ദ്രമന്ത്രിമാർ പങ്കെടുക്കും. ഗഡു വിതരണ ഉദ്ഘാടനത്തോടനുബന്ധിച്ച് കോട്ടയം കുമരകത്തെ കൃഷി വിജ്ഞാൻ കേന്ദ്രത്തിൽ സംഘടിപ്പിക്കുന്ന പരിപാടിയിൽ കേന്ദ്ര സഹമന്ത്രി ജോർജ് കുര്യൻ പങ്കെടുക്കും. ഭൂമി കൈവശമുള്ള എല്ലാ കർഷകരുടെയും സാമ്പത്തിക ആവശ്യങ്ങൾ നിറവേറ്റുന്നതിനായി പിഎം-കിസാൻ പദ്ധതി 2019 ഫെബ്രുവരി 24-നാണ് ആരംഭിച്ചത്. ഓരോ നാല് മാസത്തിലും മൂന്ന് തുല്യ ഗഡുക്കളായി പ്രതിവർഷം 6,000/- രൂപയുടെ സാമ്പത്തിക ആനുകൂല്യം, നേരിട്ട് കർഷകരുടെ ബാങ്ക് അക്കൗണ്ടു കളിലേക്ക് കൈമാറും. രാജ്യത്തുടനീളമുള്ള 11 കോടിയിലധികം കർഷകർക്ക് ഇതുവരെ പദ്ധതിയിലൂടെ 3.04 ലക്ഷം കോടി രൂപ വിതരണം ചെയ്തിട്ടുണ്ട്. ന്യൂസ് ഡെസ്ക്, ആകാശവാണി..

PM KISAN - KOTTAYAM

പിഎം കിസാൻ പദ്ധതിയുടെ പതിനേഴാം ഗഡു വിതരണ ഉദ്ഘാടനത്തോടനുബന്ധിച്ച് കോട്ടയം കുമരകത്തെ കൃഷി വിജ്ഞാൻ കേന്ദ്രത്തിൽ കിസാൻ സമ്മേളനം സംഘടിപ്പിക്കും. കേന്ദ്ര മന്ത്രി ജോർജ് കുര്യൻ പങ്കെടുക്കും. സമ്മേളനത്തിൽ കർഷകർക്ക് കാർഷിക ഉൽപന്ന ഉപാധികൾ വിതരണം ചെയ്യും.

AMIT SHAH - MANIPUR

മണിപ്പൂരിലെ സുരക്ഷാ സ്ഥിതിഗതികൾ അവലോകനം ചെയ്യാൻ കേന്ദ്ര ആഭ്യന്തര മന്ത്രി അമിത് ഷായുടെ നേതൃത്വത്തിൽ ഡൽഹിയിൽ ഉന്നതതല യോഗം ചേർന്നു. അക്രമം നടത്തുന്നവർക്കെതിരെ കർശന നടപടി സ്വീകരിക്കാൻ

കേന്ദ്രമന്ത്രി നിർദ്ദേശിച്ചു. ആഭ്യന്തര മന്ത്രാലയം മെസ്സീ, കുക്കി സമുദായ പ്രതിനിധികളുമായി ഉടൻ ചർച്ച നടത്തുമെന്ന് അദ്ദേഹം പറഞ്ഞു.

US-INDIA

അമേരിക്കയുടെ ദേശീയ സുരക്ഷാ ഉപദേഷ്ടാവ് ജെയ് സള്ളിവൻ ഇന്ത്യാ സന്ദർശനം ഇരു രാജ്യങ്ങളും തമ്മിലുള്ള ശക്തമായ പങ്കാളിത്തം കൂടുതൽ ആഴത്തിലാക്കുമെന്നും ഇന്തോ-പസഫിക് മേഖലയെ കൂടുതൽ സമ്പന്നമാക്കുമെന്നും വൈറ്റ് ഹൗസ്. ഏറ്റവും വലിയ ജനാധിപത്യ രാജ്യങ്ങളായ ഇന്ത്യയും അമേരിക്കയും സവിശേഷമായ സൗഹൃദം പങ്കിടുന്നുവെന്ന്, വൈറ്റ് ഹൗസ് നാഷണൽ സെക്യൂരിറ്റി കമ്മ്യൂണിക്കേഷൻസ് ഉപദേഷ്ടാവ് ജോൺ കിർബി പ്രതികരിച്ചു. ഇന്ത്യ സന്ദർശിക്കുന്ന ജെയ് സള്ളിവൻ പ്രധാനമന്ത്രി നരേന്ദ്ര മോദിയുമായി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. ഉഭയകക്ഷി സഹകരണത്തിന്റെ വിവിധ മേഖലകളിലെ പുരോഗതി, സള്ളിവൻ പ്രധാനമന്ത്രിയെ അറിയിച്ചു. അർദ്ധചാലകങ്ങൾ, നിർമ്മിത ബുദ്ധി, ടെലികോം, പ്രതിരോധം, ബഹിരാകാശം തുടങ്ങി മേഖലകളിലെ സഹകരണത്തിൽ പുരോഗതിയുണ്ടായതായി അറിയിച്ചു. വിദേശകാര്യമന്ത്രി എസ് ജയ്ശങ്കറുമായും ഇന്നലെ സള്ളിവൻ കൂടിക്കാഴ്ച നടത്തി.

RUSSIA-NORTH KOREA

റഷ്യൻ പ്രസിഡൻ്റ് വ്ളാദിമിർ പുടിൻ ഈ ആഴ്ച ഉത്തരകൊറിയ സന്ദർശിക്കും. ഉത്തരകൊറിയയും റഷ്യയും തമ്മിൽ ആഴത്തിലുള്ള സൈനിക സഹകരണം ആശങ്കയുണ്ടാക്കുന്ന പ്രവണതയാണെന്ന് അമേരിക്ക പ്രതികരിച്ചതിന് പിന്നാലെയാണ് പുടിൻ്റെ ഉത്തരകൊറിയൻ സന്ദർശനത്തിന് സ്ഥിരീകരണമുണ്ടായത്. 24 വർഷത്തിന് ശേഷം ഇതാദ്യമായാണ് പുടിൻ ഉത്തര കൊറിയ സന്ദർശിക്കുന്നത്.

CHINA AUSTRALIA INK MoU

തന്ത്രപരമായ സാമ്പത്തിക സഹകരണത്തെ കുറിച്ചുള്ള ചർച്ച പുനരാരംഭിക്കുന്നതിന് ചൈനയും ഓസ്ട്രേലിയയും ധാരണാപത്രം ഒപ്പുവെച്ചു. പ്രായോഗികവും ഫലപ്രദവുമായ സാമ്പത്തിക സഹകരണം വളർത്തിയെടുക്കുക എന്ന ലക്ഷ്യത്തോടെ ആശയവിനിമയവും സഹകരണവും മെച്ചപ്പെടുത്താൻ ഇരു രാജ്യവും ധാരണയിലെത്തി.

RAHUL GANDHI

ലോക്സഭാ തിരഞ്ഞെടുപ്പിൽ രണ്ട് മണ്ഡലങ്ങളിൽ വിജയിച്ച രാഹുൽ ഗാന്ധി വയനാട് എം പി സ്ഥാനം രാജിവെച്ച് റായ്ബറേലിയിൽ തുടരും. വയനാട് ഉപതിരഞ്ഞെടുപ്പിൽ പ്രിയങ്ക ഗാന്ധി മത്സരിക്കുമെന്നും കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ അറിയിച്ചു.

REV. NT. UEFA FOOTBALL

യൂറോ കപ്പിൽ ബെൽജിയത്തെ അട്ടിമറിച്ച് സ്ലോവാക്യ. ജർമ്മനിയിലെ ഫ്രാങ്ക്ഫർട്ടിൽ നടന്ന ഗ്രൂപ്പ് ഇ മത്സരത്തിൽ എതിരില്ലാത്ത ഒരു ഗോളിനാണു ലോക റാങ്കിങ്ങിൽ മൂന്നാം സ്ഥാനത്തുള്ള ബെൽജിയത്തെ 48-000 റാങ്കുകാരായ സ്ലോവാക്യ പരാജയപ്പെടുത്തിയത്. യൂറോ ചരിത്രത്തിലെ ഏറ്റവും വലിയ അട്ടിമറി വിജയമാണിത്. മ്യൂണിക്കിൽ നടന്ന മറ്റൊരു മത്സരത്തിൽ റൊമാനിയ എതിരില്ലാത്ത 3 ഗോളിന് യുക്രെയ്നെ കീഴടക്കി. ഇന്ന് ഗ്രൂപ്പ് ബിയിൽ ക്രൊയേഷ്യ അൽബേനിയയെയും ഗ്രൂപ്പ് എയിൽ ആതിഥേയരായ ജർമ്മനി ഹംഗറിയെയും നേരിടും. ഗ്രൂപ്പ് എയിലെ മറ്റൊരു മത്സരത്തിൽ സ്കോട്ട്ലൻഡ് സ്വിറ്റ്സർലൻഡിനെ നേരിടും.

T20 WORLD CUP CRICKET

ഐ സി സി ട്വന്റി-20 ലോകകപ്പ് ക്രിക്കറ്റിൽ പാപുവ ന്യൂ ഗിനിക്കെതിരെ ന്യൂസിലൻറിന് ജയം. ഇന്നലെ ട്രിനിഡാഡിലെ ബ്രയാൻ ലാറ സ്റ്റേഡിയത്തിൽ നടന്ന മത്സരത്തിൽ പാപുവ ന്യൂ ഗിനിയെ അവർ 7 വിക്കറ്റിന് പരാജയപ്പെടുത്തി. അവസാന ഗ്രൂപ്പ് ഘട്ട മത്സരം ഇപ്പോൾ നടക്കുകയാണ്. വെസ്റ്റ് ഇൻഡീസും അഫ്ഗാനിസ്ഥാനുമാണ് ഏറ്റുമുട്ടുന്നത്. ലോകകപ്പിന്റെ സുപ്പർ എട്ട് മത്സരങ്ങൾക്ക് നാളെ തുടക്കമാകും. അമേരിക്കയും ദക്ഷിണാഫ്രിക്കയും തമ്മിലാണ് ആദ്യ മത്സരം.

JAVELIN - NEERAJ

ഫിൻലൻഡിലെ റൂർക്കുവിൽ നടക്കുന്ന ലോക അത്ലറ്റിക്സ് - കോണ്ടിനെൻറൽ ഗോൾഡ് ടൂറിൽ ഇന്ത്യയുടെ ജാവലിൻ താരം ഒളിമ്പിക്സ് , ലോക ചാമ്പ്യൻ നീരജ് ചോപ്ര ഇന്ന് ഇറങ്ങും. ജർമ്മനിയുടെ മാക്സ് ഡെഹ്നിംഗ് ആണ് നീരജിന് മുന്നിലെ വെല്ലുവിളി.

VENETO OPEN TENNIS

ഇറ്റലിയിൽ നടക്കുന്ന ഡബ്ല്യൂടിഎ വെനെറ്റോ ഓപ്പൺ ടെന്നീസ് ടൂർണമെന്റിന്റെ വനിതാ സിംഗിൾസിൽ ഇന്ത്യയുടെ അങ്കിത റെയ്ന പ്രീക്വാർട്ടറിൽ കടന്നു. ചെക്ക്റിപ്പബ്ലിക്കൻ താരത്തെ നേരിട്ടുള്ള സെറ്റുകൾക്ക് പരാജയപ്പെടുത്തിയാണ് റെയ്ന പ്രീക്വാർട്ടറിലെത്തിയത്.

HALLE OPEN TENNIS

ജർമ്മനിയിൽ നടക്കുന്ന എടിപി ഹാലെ ഓപ്പൺ ടെന്നീസ് പുരുഷ ഡബിൾസ് പ്രീ-ക്വാർട്ടറിൽ ഇന്ത്യയുടെ യുകി ഭാബ്രി-ഫ്രാൻസിന്റെ അൽബാനോ ഒലിവെറ്റി സഖ്യം ജർമ്മൻ സഖ്യത്തെ നേരിടും. ഇന്നലെ നടന്ന യോഗ്യതാ റൗണ്ടിൽ

കസാക്കിസ്ഥാൻ - സ്പെയിൻ ജോഡികളെയാണ് ഇവർ പരാജയപ്പെടുത്തിയത് .

SHIVRAJ SINGH CHOUHAN-RESIGNED MLA

കേന്ദ്ര മന്ത്രി ശിവരാജ് സിംഗ് ചൗഹാൻ എംഎൽഎ സ്ഥാനം രാജിവച്ചു. മധ്യപ്രദേശിലെ ബുധ്നി സീറ്റിൽ നിന്നുള്ള നിയമസഭാ അംഗത്വമാണ് രാജിവച്ചത്. ഇത്തവണ ലോക്സഭാ തിരഞ്ഞെടുപ്പിൽ വിദിഷ മണ്ഡലത്തിൽ നിന്ന് 8.21 ലക്ഷത്തിലധികം വോട്ടുകൾക്കാണ് ചൗഹാൻ വിജയിച്ചത്.

FILM FESTIVAL

പതിനെട്ടാമത് മുംബൈ അന്താരാഷ്ട്ര ചലച്ചിത്രോത്സവം പുരോഗമിക്കുന്നു. 61 ഭാഷകളിലായി 59 രാജ്യങ്ങളിൽ നിന്നുള്ള 314 സിനിമകളാണ് മേളയിൽ പ്രദർശിപ്പിക്കുന്നത്. ദേശീയ തലത്തിലുള്ള മത്സരവിഭാഗത്തിലേക്ക് ഇക്കൂറി 77 സിനിമകൾ മത്സരിക്കുന്നു. ആറു ദിവസം നീളുന്ന മേള ഈ മാസം 21-ന് സമാപിക്കും.

HEATWAVE

ഉത്തർപ്രദേശ്, ഹിമാചൽ പ്രദേശ്, പഞ്ചാബ്, ഹരിയാന, ഡൽഹി എന്നിവയുടെ പല ഭാഗങ്ങളിലും കനത്ത ചൂട് തുടരുന്നതായി മുന്നറിയിപ്പ്. അതേസമയം, പശ്ചിമ ബംഗാൾ, അസം,മേഘാലയ എന്നിവിടങ്ങളിൽ കനത്തതോ അതിശക്തമായതോ ആയ മഴ പെയ്യുന്നതും കാലാവസ്ഥാ നിരീക്ഷണ കേന്ദ്രം പ്രവചിക്കുന്നു.

HEAT STROKE IN BIHAR

ബിഹാറിൽ കനത്ത ചൂട് 24 മണിക്കൂറിനിടെ 22 പേരുടെ ജീവനെടുത്തതായി അധികൃതർ അറിയിച്ചു. ഇന്നലെ ബിഹാറിലെ ഏറ്റവും കൂടുതൽ ചൂട് ബസ്തൂറിൽ രേഖപ്പെടുത്തി, 46.4 ഡിഗ്രി സെൽഷ്യസ്.

EVE SIKKIM -EVACUATION

വെള്ളപ്പൊക്ക ബാധിതമേഖലയായ സിക്കിമിലെ ലച്ചുങ്ങിൽ കുടുങ്ങിയ വിനോദസഞ്ചാരികളെ ഒഴിപ്പിക്കാനുള്ള നടപടി പുരോഗമിക്കുന്നു. ഇന്നലെ 64 വിനോദസഞ്ചാരികളെ ഒഴിപ്പിക്കാനായി. കാലാവസ്ഥ അനുകൂലമായാൽ ഇന്ന് വിമാനമാർഗമുള്ള രക്ഷാപ്രവർത്തനം ആരംഭിക്കും.

